

প্রটিন (Protein) :

উদ্ভিদ আৰু প্রাণী দেহৰ কোষবিলাকৰ প্ৰধান উপাদান হ'ল প্রটিন। প্রটিন শব্দটো গ্ৰীক শব্দ ‘প্ৰতিৱজ’ৰ (Proteose) পৰা লোৱা হৈছে। ইয়াৰ অৰ্থ হ'ল— শৰীৰত ‘প্ৰথম স্থান লোৱা’ (to take the first place)। আমাৰ শৰীৰৰ হাঁড়, ছাল, নখ, মাংসপেশী আদি প্রটিনেৰে গঠন হৈছে। সেয়ে ইয়াক শৰীৰ গঠনকাৰী খাদ্য (Body building food) বুলিও কোৱা হয়। কেঁচুৱা অৱস্থাৰ পৰা বৃক্ষ বয়সলৈকে প্রটিনৰ প্ৰয়োজন হয়। কাৰণ ই আমাৰ বৃদ্ধি বিকাশত সহায় কৰাৰ উপৰিও মগজুৰ বিকাশ, বৌদ্ধিক বিকাশৰ বাবেও প্ৰয়োজন হয়। গৰ্ভাবস্থাত প্রটিনৰ প্ৰয়োজনীয়তা বৃদ্ধি পায়। কাৰণ এই সময়ত গৰ্ভস্থ সন্তানৰ বৃদ্ধি বিকাশৰ বাবে প্রটিনৰ যোগান জৰুৰী হৈ পৰে। প্ৰাপ্তবয়স্ক আৰু বৃক্ষ অৱস্থাতো প্রটিনৰ প্ৰয়োজনীয়তা আছে। এই সময়ত প্রটিনে শৰীৰটো সুস্থ-সৱল কৰি ৰখাৰ উপৰিও নষ্ট হোৱা কোষসমূহ পুনৰ নিৰ্মাণ কৰাত সহায় কৰে। সেইবাবে প্রটিন আমাৰ শৰীৰৰ বাবে অতি প্ৰয়োজনীয় খাদ্য উপাদান।

ৰাসায়নিক গঠন (Chemical Composition) :

প্রটিন হৈছে এক জটিল যোগ পদাৰ্থ। ইয়াত কাৰ্বন, হাইড্ৰজেন, অক্সিজেন, নাইট্ৰোজেন, ছালফাৰ আৰু ফচফৰাচ থাকে। কিছুমান প্রটিনত লো, আয়ডিন, তাম আদিও পোৱা হয়। প্রটিনৰ জল বিয়োজনৰ ফলত এমিন' এচিড পোৱা হয়। এই এমিন' এচিড (Amino acid) সমূহক দুটা ভাগত ভগোৱা হৈছে; যেনে— ক) প্ৰয়োজনীয় এমিন' এচিড (Essential Amino Acid) আৰু খ) অপ্ৰয়োজনীয় এমিন' এচিড (Non-essential Amino Acid)।

~~ক)~~ প্ৰয়োজনীয় এমিন' এচিড (Essential Amino Acid) : যিবোৰ এমিন' এচিড আমাৰ শৰীৰে নিজে প্ৰস্তুত কৰিব বা সংশ্লেষণ কৰিব নোৱাৰে, কিন্তু খাদ্যৰ যোগেদি যোগান ধৰিব লগা হয়, তেনে এমিন' এচিডক

প্রয়োজনীয় এমিন' এচিড (বোলে) এইধৰণৰ এমিন' এচিডৰ মুঠ ৮ বিধি প্রাপ্তবয়স্ক লোকৰ বাবে অতি প্ৰয়োজন। এইবোৰ হ'ল— আইচেলিউচিন (Isoleucine), লাইছিন (Lysine), লিউচিন (Leusine), মিথিওনিন (Methionine), ফিনাইল-এলানিন (Phenyl-alanine), থ্ৰিওনিন (Threonine), ট্ৰিপটফেন (Tryptophan) আৰু ভেলিন (Valine)। এই কেইটাৰ উপৰিও কেঁচুৱা অৱস্থাৰ বাবে প্ৰয়োজনীয় এমিন' এচিড দুবিধি হ'ল— আৰজিনিন (Arginine) আৰু হিস্টিডিন (Histidine)।

পৰি (অপ্ৰয়োজনীয় এমিন' এচিড (Non-essential Amino Acid) : যিবোৰ এমিন' এচিড শৰীৰে নিজেই সংশ্ৰেণ বা প্ৰস্তুত কৰিব পাৰে তাকে অপ্ৰয়োজনীয় এমিন' এচিড বোলে। এই অপ্ৰয়োজনীয় এমিন' এচিডসমূহ হ'ল— চাৰিন (Serine), চিস্টিন (Cystine), গ্লাইছিন (Glycine), গ্লুটামিক এচিড (Glutamic acid), এস্পার্টিক এচিড (Aspetic acid), এলানিন (Alanine), চিষ্টাইন (Cysteine) আৰু টাইৰোচিন (Tyrosine)।

প্ৰটিনৰ শ্ৰেণীবিভাজন (Classification of Protein) :

ভৌতিক আৰু বাসায়নিক গ্ৰন্থন উপৰত ভিত্তি কৰি প্ৰটিনক তিনিটা ভাগত ভাগ কৰা হৈছে; যেনে—
ক) সৰল বা সাধাৰণ প্ৰটিন (Simple Protein), খ) সংযুক্ত বা যৌগিক প্ৰটিন (Conjugated Protein) আৰু
গ) লক্ষ প্ৰটিন (Derived Protein)।

ক) সৰল বা সাধাৰণ প্ৰটিন (Simple Protein) : যিবোৰ প্ৰটিনৰ জল বিয়োজনৰ ফলত কেৱল এমিন' এচিড পোৱা হয়, তেনে প্ৰটিনক সৰল প্ৰটিন বোলে। যেনে— এলবুমিন (Albumin), গ্ৰিবওলিন (Globulin) আৰু গ্লুটেলিন (Glutelin) ইত্যাদি।

খ) সংযুক্ত বা যৌগিক প্ৰটিন (Conjugated Protein) : যিবোৰ প্ৰটিন এমিন' এচিডৰ উপৰিও অন্যান্য যৌগৰ লগ লাগি গঠিত হয়, তেনে প্ৰটিনক সংযুক্ত বা যৌগিক প্ৰটিন বোলে। এনে প্ৰটিন আমাৰ শৰীৰৰ বিভিন্ন অংশত পোৱা যায়। সংযুক্ত প্ৰটিনৰ উদাহৰণ হ'ল— নিউক্ৰিয় প্ৰটিন, প্লাইক' প্ৰটিন আৰু হিমগ্ৰিন ইত্যাদি।

গ) লক্ষ প্ৰটিন (Derived Protein) : এইধৰণৰ প্ৰটিনৰোৰ জল বিয়োজন বা হজম প্ৰক্ৰিয়াৰ যোগেদি এক মূল প্ৰটিনৰ (Mother Protein) পৰা আহৰণ কৰা হয়। অন্য অৰ্থত সৰল আৰু যৌগিক প্ৰটিনসমূহৰ আংশিক বিয়োজনৰ ফলত উৎপন্ন হোৱা প্ৰটিনক লক্ষ প্ৰটিন বোলে। যেনে— মেটা প্ৰটিন, পেপ্টাইড, প্ৰতিঅজ, পেপ্টোন ইত্যাদি।

সৃষ্টি গুণ অনুসৰি প্ৰটিনক এনেধৰণেৰে শ্ৰেণীবিভাজন কৰা হৈছে—

ক) সম্পূর্ণ প্ৰটিন (Complete Protein) : যিবোৰ প্ৰটিনত শৰীৰৰ বাবে প্ৰয়োজনীয় সকলোৰোৰ এমিন' এচিড শুন্দি অনুপাতত থাকে, তেনে প্ৰটিনক সম্পূর্ণ প্ৰটিন বোলে। এনেবোৰ প্ৰটিনে শৰীৰৰ বৃদ্ধি, গঠন আৰু কোষ মেৰামতি কৰাত সহায় কৰে। গাঢ়ীৰ, কণ্ণী, মাছ, মাংস আদিত এইধৰণৰ প্ৰটিন পোৱা যায়।

খ) আংশিকভাৱে সম্পূর্ণ প্ৰটিন (Partially Complete Protein) : যি প্ৰটিনত শৰীৰৰ বাবে প্ৰয়োজনীয় সকলোৰোৰ এমিন' এচিড আংশিকভাৱে থাকে, তেনেৰোৰ প্ৰটিনক আংশিকভাৱে সম্পূর্ণ প্ৰটিন বোলে। এইবিধি প্ৰটিনে শৰীৰৰ বৃদ্ধি বা গঠনত সহায় নকৰে কিন্তু শৰীৰৰ প্ৰতিৰোধ ক্ষমতা বढ়েৰাত সহায় কৰে। সকলোধৰণৰ উদ্ভিদজাত খাদ্য যেনে— চাউল, দাইল, শাক-পাচলি, শুকান ফলমূল, বাদাম, মটৰমাহ, বীন আদিত এইধৰণৰ প্ৰটিন পোৱা যায়।

গ) অসম্পূর্ণ প্ৰটিন (Incomplete Protein) : এনেধৰণৰ প্ৰটিনত প্ৰয়োজনীয় এমিন' এচিডসমূহ নাথাকে। সেয়ে এই প্ৰটিনসমূহে শৰীৰৰ বৃদ্ধি, বিকাশ আৰু গঠনত সহায় নকৰে। যেনে— জিলেটিন, জিন ইত্যাদি।

উৎস অনুসৰিও প্ৰটিনক তলত দিয়া ধৰণে শ্ৰেণীবিভাজন কৰা হৈছে—

ক) উদ্ভিদ প্ৰটিন (Vegetable Protein) : উদ্ভিদ জগতৰ পৰা পোৱা প্ৰটিনক উদ্ভিদ প্ৰটিন বোলে। যেনে— দাইল, মাহ, বীন, মটৰমাহ, বাদাম, কাজুবাদাম, চয়াবিন ইত্যাদি। এইবোৰত প্ৰটিনক দ্বিতীয় শ্ৰেণীৰ প্ৰটিন বোলে। কিয়নো ইয়াত প্ৰয়োজনীয় এমিন' এচিডসমূহ নাথাকে।

খ) প্ৰাণীজ প্ৰটিন (Animal Protein) : প্ৰাণী জগতৰ পৰা আহৰণ কৰা প্ৰটিনক প্ৰাণীজ প্ৰটিন বোলে। যেনে— মাছ, মাংস, কণী, গাখীৰ আৰু গাখীৰজাত সামগ্ৰী ইত্যাদি। এইবোৰত প্ৰয়োজনীয় এমিন' এচিডসমূহ পোৱা যায়। সেয়ে এনে প্ৰটিনক প্ৰথম শ্ৰেণীৰ প্ৰটিন বোলা হয়।

প্ৰটিনৰ কাৰ্য (Functions of Protein) :

প্ৰটিন হ'ল আমাৰ শৰীৰৰ অতি প্ৰয়োজনীয় উপাদান। সেয়ে শৰীৰত প্ৰটিনে উল্লেখনীয় ভূমিকা পালন কৰে। সেইবোৰ হ'ল—

১) শৰীৰ নিৰ্মাণৰ আহিলা : প্ৰটিনক আমাৰ শৰীৰ গঠন, বৃদ্ধি আৰু নিৰ্মাণৰ আহিলা বুলি ক'ব পাৰি। দেহৰ হাড়, মাংসপেশী, তেজ, নখ, চুলি আদি গঠনৰ বাবে প্ৰটিন অপৰিহাৰ্য। ইয়াৰ উপৰিও দেহৰ ক্ষয় হোৱা বা কটা অংশত নতুন কোষ নিৰ্মাণৰ বাবে প্ৰটিনৰ প্ৰয়োজন হয়।

২) শক্তিৰ যোগান : প্ৰটিনৰ প্ৰধান কাৰ্য শৰীৰ গঠন যদিও কোনো সময়ত প্ৰটিনে শক্তিৰ যোগান ধৰা কাৰ্যও কৰে। যেতিয়া খাদ্যত কম পৰিমাণৰ কাৰ্বহাইড্ৰেট আৰু চৰ্বী থাকে, তেতিয়া প্ৰটিনক শক্তিৰ উৎস হিচাপে ব্যৱহাৰ কৰা হয়।

৩) নিয়ন্ত্ৰণকাৰী কাৰ্য : শৰীৰৰ বিভিন্ন প্ৰক্ৰিয়াসমূহ নিয়ন্ত্ৰণ কৰাত তেজত থকা প্ৰটিনে সহায় কৰে। তাৰোপৰি প্ৰটিনে তেজ আৰু কোষত এচিড আৰু খাৰৰ সমতা বৰ্ক্ষা কৰে।

৪) এনজাইম বা উৎসেচক, হৰমন আৰু এন্টিবড়ি গঠন বা কাৰ্য : প্ৰটিনে বিভিন্ন উৎসেচক যেনে— ট্ৰিপচিন আৰু পেপচিন সংশ্ৰেষণৰ বাবে কেঁচা সামগ্ৰীৰ যোগান ধৰে। সকলোবোৰ উৎসেচকত প্ৰটিন থাকে আৰু এইবোৰে বিপাক ক্ৰিয়াত অনুঘটক হিচাপে কাম কৰে। বিভিন্ন হৰমন যেনে— ইন্টুলিন, থাইৰেক্সিন আদি প্ৰটিনৰ দ্বাৰা গঠিত। প্ৰটিনে বিভিন্ন ৰোগ প্ৰতিৰোধৰ বাবে প্ৰয়োজনীয় এন্টিবড়ি তৈয়াৰ হোৱাত সহায় কৰে।

৫) গাখীৰ গঠন : মাত্ৰানুপ্রত শতকৰা ১.২ ভাগ প্ৰটিন থাকে। এই প্ৰটিনসমূহ খাদ্য আৰু কোষত থকা প্ৰটিনৰ পৰা সংশ্ৰেষণ কৰা হয়। সেইবাবে গৰ্ভাবস্থাত আৰু শিশু জন্ম হোৱাৰ পিছত এগৰাকী মহিলাই অধিক প্ৰটিনযুক্ত খাদ্য খাব লাগে, যাতে তেওঁলোকে গাখীৰ গঠনৰ বাবে উপযুক্ত পৰিমাণত প্ৰটিন পায়।

প্ৰটিনৰ খাদ্য উৎস (Food Sources of Protein) :

সকলোবোৰ প্ৰাণীজ খাদ্য যেনে— মাছ, মাংস, কণী, গাখীৰ আৰু গাখীৰৰ পৰা তৈয়াৰী বস্তু (দৈ, মাখন, পনীৰ) আদি হ'ল প্ৰটিনৰ উৎকৃষ্ট উৎস। এনেধৰণৰ খাদ্যৰ পৰা পোৱা প্ৰটিনক 'প্ৰথম শ্ৰেণীৰ প্ৰটিন' বোলা হয়। উদ্ভিদজাত খাদ্য যেনে— বিভিন্ন ধৰণৰ দাইল, মাহ, বাদাম, চয়াবিন, মটৰমাহ, বীন আৰু অন্যান্য কিছুমান শাক-পাচলিতো প্ৰটিন পোৱা যায়। উদ্ভিদ প্ৰটিনসমূহক 'দ্বিতীয় শ্ৰেণীৰ প্ৰটিন' বুলি কোৱা হয়।

অভাৱজনিত ৰোগ (Deficiency Diseases) :

আমাৰ দৈনিক খাদ্যত প্ৰটিনৰ অভাৱ হ'লে বিভিন্ন ধৰণৰ ৰোগে দেখা দিব পাৰে। বিশেষকৈ কেঁচুৰা আৰু সৰু ল'বা-ছোৱালীৰ বাঢ়ি অৱস্থাত ইয়াৰ অভাৱ হ'লে বৃদ্ধিত বাধা পায়। শৰীৰৰ ওজন হাস পোৱাৰ লগতে পিছলৈ ৰক্তহীনতাত ভোগে। তাৰোপৰি সঘনাই সংক্ৰামক ৰোগেও দেখা দিব পাৰে।

~~প্রটিন~~ অভাৱ সাধাৰণতে জন্মৰ পৰা পাঁচ বছৰীয়া শিশুৰ ক্ষেত্ৰতহে বেচিকৈ দেখা যায়। ইয়াৰ অভাৱৰ ফলত দুটা বিশেব বোগে দেখা দিয়ে। সেই দুটা হ'ল —

ক) কোৰাছিঅৰকাৰ (Kwashiorker) : এই ৰোগ কেৱল প্রটিনৰ অভাৱতহে হয়। অৰ্থাৎ শিশুক মাকৰ গাধীৰ একবাই বা কম প্রটিনযুক্ত আহাৰ খুৰালে প্রটিনৰ অভাৱ হৈ এই ৰোগ হয়। কোৰাছিঅৰকাৰৰ সাধাৰণ লক্ষণসমূহ হ'ল — শৰীৰৰ বৃদ্ধিত বাধা, ওজন হ্রাস, চুলিৰ বং সলনি হোৱা আৰু মুঠা বান্ধি সৰা, ছাল শুকান হোৱা, ছালৰ বঙ্গৰ পৰিবৰ্ণন হোৱাৰ লগতে ছাল ফাটিবলৈ ধৰা, মাংসপেশী সোপোকা হোৱা, শৰীৰত পানী জমা হৈ ভৰি ফুলিবলৈ ধৰা ইত্যাদি। মুখ ফুলি উঠে আৰু দেখিবলৈ জোনবাইৰ দৰে হৈ পৰে। লিভাৰ বাঢ়ে, বমি আৰু ডায়েবীয়া আদিও হয়।

খ) মেৰাছমাছ (Marasmus) : এই ৰোগ প্রটিন আৰু কেলবি দুইটাৰে অভাৱত হয়। এই ৰোগতো কোৰাছিঅৰকাৰৰ কিছুমান লক্ষণ দেখা পোৱা যায়। মেৰাছমাছ ৰোগৰ অন্যান্য লক্ষণসমূহ হ'ল — শৰীৰৰ ওজন হ্রাস, কেঁচুৱা শুকাই-খিনাই দুৰ্বল হোৱা, মুখৰ ছাল সোতোৰা পৰি বুঢ়া মানুহৰ দৰে হোৱা, বুকু, পিঠিৰ হাড় আৰু ভৰিৰ গাঁঠিবোৰ ওলাই পৰা, খোৱাৰ প্রতি অৰুচি ভাৱ হোৱা ইত্যাদি।

প্রটিনৰ দৈনিক প্রয়োজনীয়তা (Daily requirement of Protein) :

সাধাৰণতে এজন প্রাপ্তবয়স্ক পুৰুষ বা মহিলাক তেওঁলোকৰ প্রতি কেজি শৰীৰৰ ওজন অনুসৰি ১ গ্ৰামকৈ প্রটিনৰ প্রয়োজন হয়। কিন্তু গৰ্ভাবস্থান আৰু শিশু জন্ম হোৱাৰ পিছত দৈনিক প্রয়োজনীয়তাৰ উপৰিও অতিৰিক্তভাৱে ক্রমে ১৫ গ্ৰাম আৰু ২৫ গ্ৰামকৈ প্রটিন দিব লাগে।